

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaṃaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsahasrē*

**॥ citrapaddhatiḥ triṃśī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivya maṇipādukābhyāṃ namaḥ

॥ *citrapaddhatiḥ trimśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

pratiṣṭhāṃ sarvacitrāṅgāṃ prapadyē maṇipādukām |

vicitra jagadādhārō viṣṇuryatra pratiṣṭhitaḥ || 30.1 ||

śṛṇu tē pādukē ! citraṃ citrābhirmaṇibhirvibhōḥ |

yugakramabhuvō varṇān yugapadvahasē svayam || 30.2 ||

surāsurārcitā dhanyā tuṅgamaṅgaḷapālikā |

carācarāśritā mānyā raṅgapuṅgavapādukā || 30.3 ||

padmēva maṅgaḷasarit pāraṃ saṃsārasantatēḥ |

duritakṣēpikā bhūyāt pādukā raṅgabhūpatēḥ || 30.4 ||

ananyāśaraṇaḥ sīdan anantaklēsasāgarē |

śaraṇaṃ caraṇatrāṇaṃ raṅganāthasya saṃśrayē || 30.5 ||

pratibhāyāḥ paraṃ tattvaṃ bibhratī padmalōcanam |

paścimāyā mavasthāyāṃ pādukē ! muhyatō mama || 30.6 ||

yāmaḥ śrayati yāṃ dhattē yaina yātyāya yācca yā |

yā'sya mānāya yai vānyā sā māmavatu pādukā || 30.7 ||

caryā naḥ śauripādu ! tvaṃ prāyaścittēṣvanuttamā |

nivēśyasē tataḥ sadbhiḥ prāyaścittēṣvanuttamā || 30.8 ||

rāmapādagatā bhāsā sā bhātā gadapāmarā |  
kādupānañca kāsahyā hyāsa kāñcanapādukā || 30.9 ||

bāḍhāghālījhāṭatucchē gāthābhānāya phullakhē |  
samādhau śaṭhajiccūdāṃ vṛṇōṣi haripādukē ! || 30.10 ||

sā bhūpā rāmapārasthā vibhūpāstisapāratā |  
tārapā sakṛpā duṣṭipūrapā rāmapādukā || 30.11 ||

kārikā na na yātrāyā yā gēyā'syasya bhānubhā |  
pādapā haha siddhāsi yajñāya mama sā'ñjasā || 30.12 ||

sarāghavā śrutau dṛṣṭā pādukā sanṛpāsanā |  
salāghavā gatau śliṣṭā svādurmē sadupāsanā || 30.13 ||

kāvyaāsthita māvarga vyājayātagamārgakā |  
kāmadā jagataḥ sthityai raṅgapuṅgavapādukā || 30.14 ||

surakāryakarī dēvī raṅgadhuryasya pādukā |  
kāmadā kalitādēśā carantī sādhuvarmtmasu || 30.15 ||

bharatārādhitāṃ tārāṃ vandē rāghavapādukām |  
bhavatāpādhitāntānāṃ vandyāṃ rājīvamēdurām || 30.16 ||

kādupāsyasadālōkā kālōdāhṛtadāmakā |  
kāmadā'dhvariraṃsākā'kāsā raṅgēśapādukā || 30.17 ||

pāpākūpārapālīpā tripādīpādapādapā |  
kṛpārūpā japālāpā svāpā mā'pānṛpādhipā || 30.18 ||

sthirāgasāṃ sadārādhyā vihatākatatāmatā |  
satpādukē ! sarāsā mā raṅgarājapadaṃ naya || 30.19 ||

sthitā samayarājatpā gatārā mādakē gavi |  
duramḥasāṃ sannatādā sādhyātāpakarāsarā || 30.20 ||

lōkatārākāmacārā kavirājadurāvaca |  
tārā gatē pādarā'ma rājatē rāmapādukā || 30.21 ||

jayāmapāpāmayā jayāmahē duduhē mayā |  
mahēśakākāśahēma pādukā'mamakādupā || 30.22 ||

pāpādapāpādapāpā pādapādadapādapā |  
dapādapāpādapāda pādapādadapādapā || 30.23 ||

kōpōddīpakapāpē'pi kṛpāpākōpapādikā |  
pūdapādōdakāpādōddīpikā kā'pi pādukā || 30.24 ||

tatātattātītattētā tātātītētītātītut |  
tattattattātātītātā tatētātētātātutā || 30.25 ||

yāyāyāyāyāyāyāyāyāyāyāyāyāyāyāyā |  
yāyāyāyāyāyāyāyā yā yā yā yā yā yā yā yā || 30.26 ||

raghupaticaraṇāvanī tadā  
viracitasañcaraṇā vanīpathē |  
kṛtaparicaraṇā vanīpakaiḥ  
nigamamukhaiśca raṇāvanīgatā || 30.27 ||

dattakēliṃ jagatkalpanānāṭikā  
raṅgiṇā raṅgiṇā raṅgiṇā raṅgiṇā |  
tādṛśē gādhiputrādhvarē tvāṃ vinā  
pādukā pādukā pādukā pādukā || 30.28 ||

pādapāpādapāpādapāpādapā  
 pādapāpādapāpādapā'pādapā |  
 pādapāpādapāpādapāpādapā -  
 pādapāpādapāpā''dapāpādapā || 30.29 ||

sākētrāṇavēlājanitatatanija prāṅkaṇa śrīprabhāsā  
 sābhā praśrīraṭavyāmiyamamamayamivyāpaducchēdilāsā |  
 sālādicchēdatigmāhavarururuvaha hrīkarasyāmarāsā -  
 sā rāmasyāṅghrimabhyājati na na natijasthūlamutrātakē  
 sā || 30.30 ||

ramyē vēśmani pāparākṣasabhidāsvāsaktadhīnāyikā  
 nantuṃ karmajadurmadālasadhiyāṃ sā hanta nāthīkṛtā |  
 sadvāṭabhramikāsu tāpasatapōvisrambhābhūyantrikā  
 kācitsvairagamēna kēlīsamayē kāmavratā pādukā || 30.31 ||

śrīsaṃvēdanakarmakṛdvasu tava syāmrddhadhairyasphuṭaḥ  
 śrīpādāvani vistr̥tāsi sukhinī tvaṃ gēyayātāyanā |  
 vēdāntānubhavātīpātisutanuḥ sāndrēḍyabhāvaprathē -  
 'ṅkasthā cācyutadīvyadāsyasumatīḥ prāṇasthasītā -  
 dhana ! || 30.32 ||

kanakapīṭhaniviṣṭatanustadā  
 sumatidāyinijānubhavasmr̥tā |  
 vidhiśivapramukhairabhivanditā  
 vijayatē raghupuṅgavapādukā || 30.33 ||

dīnagōpījanikliṣṭabhīnut sadā  
 rāmapādāvani ! svānubhāvasthitā |

ēdhi mē'vaśyamuttārabhāvaśritā  
tējasā tēna ghuṣṭiṃ gatā pālikā || 30.34 ||

dhāmanirākṛtatāmasalōkā dhātr̥mukhairvinatā nijadāsaiḥ |  
pāpamaśēṣamapākuruṣē mē pādu ! vibhūṣitarāghavapādā || 30.35 ||

kṛpānaghatrātasubhūraduṣṭā  
mēdhyā rucā pāriṣadāmbhūpā |  
pādāvani ! styānasukhairna tṛptā  
kāntyā samētādhikṛtā'nirōdhā || 30.36 ||

sārasasaukhyasamētā khyātā padapā bhuvi svājñā |  
sāhasakāryavanāśā dhīrā vasudā navanyāsā || 30.37 ||

sānyā'vanadā suvarā'dhīśānā varyakā sahasā |  
jñā svā vibhupādapatākhyātā mē sakhyasau sarasā || 30.38 ||

tārasphāratara svararasabhararā sā padāvanī sārā |  
dhīrasvairacarasthira raghupura vāsarati rāmasavā || 30.39 ||

caramacaram ca niyantuh  
caraṇāvanidamparētarā śaurēḥ |  
caramapuruṣārthacitrau  
caraṇāvani ! diśasi catvarēṣu satām || 30.40 ||

|| iti śrīkavitārkkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē citrapaddhatiḥ triṃśī ||  
kavitārkkikasimḥāya kalyāṇaguṇaśālinē |  
śrīmatē vēṅkaṭeśāya vēdāntaguravē namaḥ ||